

KİTABXANAŞUNASLIQ
VƏ
BİBLİOQRAFIYA

No1 * 2007



BAKİ –2007

KBT- 78

K 73

Təsisçi və baş redaktor:
professor Xəlil İSMAYILOV

REDAKSİYA HEYƏTİ:

Professor Abuzər XƏLƏFOV

Professor Zöhrab ƏLİYEV

Professor Bayram ALLAHVERDİYEV

Dosent Rasim KAZIMOV

Dosent Əşrəf XƏLƏFOV

Dosent Nadir İSMAYILOV

Məsul katib:

Solmaz SADIQOVA

K 73 Kitabxanaşünaslıq və bibliografiya: elmi-nəzəri, metodik və təcrübi jurnal.-B.: Bakı Universiteti Nəşriyyatı, 2007.-№1.-151 s.

Redaksiyanın ünvani:

AZ-1073/1. Bakı şəhəri, Zahid Xəlilov küçəsi 23,

*2 №-li tədris korpusu, IV mərtəbə, Kitabxanaçılıq-informasiya fakültəsi,
«Kitabxanaşünaslıq və bibliografiya» jurnalının redaksiyası*

Telefonlar: 439-05-47; 439-03-66

© «Kitabxanaşünaslıq və bibliografiya», 2007

ББК-78

К 73

Учредитель и главный редактор:
профессор **Халил ИСМАИЛОВ**

РЕДАКЦИОННАЯ КОЛЛЕГИЯ:

Профессор Абузар Халафов

Профессор Зохраб Алиев

Профессор Байрам Аллахвердиев

Доцент Ашраф Халафов

Доцент Расим Кязимов

Доцент Надир Исмаилов

Ответственный секретарь:
Солмаз Садыгова

К 73 Библиотековедение и Библиография: Научно-теоретический, методический и практический журнал .- Б., Изд-во Бакинского Университета, 2007.-№1.- 151 с.

Адрес редакции:

*Аз-1073/1 г. Баку, ул. Захида Халилова, 23,
учебный корпус №2, этаж IV, Библиотечно-информационный факультет,
редакция журнала «Библиотековедение и библиография».
Тел.: 439-05-47; 439-03-66*

© «Библиотековедение и библиография», 2007

AZƏRBAYCAN DÖVRİ MƏTBUATINA DAİR RETROSPEKTİV BİBLİOQRAFIK İNFORMASIYA NƏŞRLƏRİ

Azərbaycan bibliqrafiyasının ən mühüm problemlərindən biri də Azərbaycan dövri mətbuatının ümumi xarakterli bibliqrafik mənbələrini tədqiq etmək, dövri mətbuatımızı ümumilikdə eks etdirən bibliqrafik nəşrləri səciyyələndirmək və bu sahədə müasir vəzifələri müəyyənləşdirmək məqsədi daşıyır. Bu sahəyə dair retrospektiv bibliqrafik informasiya nəşrləri haqqında məlumat verməklə təhlil olunur.

Azərbaycan Respublikasının müstəqillik qazandığı və suveren dövlət quruculuğu prosesini yaşadığı müasir dövrde milli mətbuatımızın qarşısında tamamilə yeni vəzifələr durur. Bu sahədə ümummilli liderimiz Heydər Əliyev bir neçə bundan əvvəl milli mətbuatımızın yaradılmasının 125 illiyi ilə əlaqədar fərman vermişdir. «Azərbaycan milli mətbuatının 130 illik yubileyinin keçirilməsi haqqında Azərbaycan Respublikasının prezidenti cənab İlham Əliyev 2005-ci il 20 iyun tarixli sərəncam imzalamışdır. Sənəddə mətbuatın cəmiyyətdəki aparıcı rolu ictimai fikir vasitəsi kimi təsirli və maarifçi mövqeyi, xalqın milli-mənəvi dəyərlərinin qorunub zənginləşdirilməsindəki xidmətləri öz səmimi etirafını tapmışdır (1).

Sərəncamda mətbuatın tarixi missiyası eks olunmaqla yanaşı, bugünkü reallıqlar şəraitində onun tarixi vəzifələri də göstərilmişdir. Sərəncamda deyilir: «2005-ci ildə zəngin tarixi, mütərəqqi və şanlı ənənələri olan Azərbaycan milli mətbuatının 130 ili tamam olmuşdur. 1875-ci il iyulun 22-də «Əkinçi» qəzetinin nəşrə başlaması ilə böyük maarifçi, naşir Həsən bəy Zərdabi tərəfindən əsası qoyulmuş Azərbaycan milli mətbəti ölkəmizdə həmişə qabaqcıl ideyaların carçası, dövrin, ictimaiyyəsi həyatın güzgüsü olmuşdur.

XIX əsrin sonu XX əsrin əvvəlində milli azadlıq ideyalarının, milli şüurun, mədəniyyətin, maarifçiliyin inkişafında Azərbaycan mətbuatının rolu danılmazdır. İctimai fikrin digər ifadə vasitələrinin kifayət qədər inkişaf etmədiyi bir zamanda mətbuat qabaqcıl ideyaları cəsarətlə təbliğ etmiş, xalqın geniş dairələrini düşündürən, zehnini məşğul edən problemləri diqqət mərkəzinə gətirmiş, ictimaiyyətin müzakirəsinə çıxarmışdır. Xalqımızın milli-mənəvi dəyərlərinin qorunmasına və zəng-

inləşməsində, Azərbaycan ədəbi dilinin inkişafında milli mətbuat müstəsna xidmətlər göstərmişdir» (1).

Azərbaycan dövri mətbuatına dair retrospektiv bibliografik informasiya nəşrlərinin ilk nümunəsi kimi üç buraxılışdan ibarət E.A.Boqoslovskinin tərtib etdiyi «Bakinskaə peçatğ» (7) adlı bibliografik göstəricidir. Göstərici haqqında bibliografiyasına alım, professor Z.Əliyevin dissertasiyasında, elmi əsərlərində geniş məlumat verildiyi üçün (11) burada qısa informasiya ilə kifayətlənməyi məqsədəyən hesab etmişik. Belə ki, 1905-ci il oktyabr ayının 17-dən 1907-ci il iyul ayının 1-nə kimi dövri əhatə edən birinci buraxılış 1907-ci ildə, 1907-ci il iyul ayının 1-dən dekabr ayının 31-nə qədər əhatə edən ikinci buraxılış 1908-ci ildə, 1908-ci ildən çıxan dövri mətbuatı əks etdirən üçüncü buraxılış isə 1909-cu ildə nəşr olunmuşdur. Buraxılışların üçündə də jurnal və qəzetlərin bibliografik təsviri məlumat annotasiyası ilə müşayiət olunur. Bibliografik təsvirin ünsürləri jurnalın və ya qəzetiñ adından, çap olunduğu dildən, dövriyyəsindən, redaktorlardan, nəşrə başladığı ildən və s.-dən ibarətdir. Məsələn, «İrsad» (Putevoditel), Tatar (Azərbaycan dilində həftəlik sosial-siyasi və ədəbi qəzet, redaktoru Əhməd bəy Ağayev, 1-ci nömrəsi 1905-ci il 17 dekabrda çıxıb, 3-cü ildir nəşr olunur və s. (12, s.101).

Dövri mətbuatla bağlı bibliografik vəsaitlərdən «Bakı mətbuatı» adlı göstərici Bakıda çıxan dövri nəşrlər haqqında bibliografik informasiya almaq üçün indi də öz əhəmiyyətini itirməmişdir. Lakin, bu göstəricinin mətbuat canişini tərəfindən tərtib olunması göstərir ki, məqsəd heç də oxuculara bibliografik informasiya verməkdən ibarət olmayıb. Bəlkə də həmin nəşrdən Bakıda çıxan dövri nəşrlərə nəzarəti gücləndirmək üçün bir vasitə kimi istifadə edilmişdir. Göstəricinin rus dilində nəşr olunması da bunu təsdiqləyir (12, s.104).

Azərbaycanda dövri mətbuata dair bibliografik mənbələrdən da-nışarkən qeyd etmək lazımdır ki, hələ 1922-ci ildə ərəb əlifbası ilə «Azərbaycan türk mətbuatı» adlı göstərici çap olunmuşdur (16). Göstəricinin müəllifi M.Ə.Sabir adına Bakı şəhər kitabxanasının əməkdaşı idi. Göstəricidə 1875-1921-ci ilə qədər respublikamızda mətbuat öz əksini tapmışdır.

Bu illər ərzində Azərbaycanda 90 addan çox dövri mətbuatı əhatə edən bibliografik göstərici aşağıdakı bölmələrdə qruplaşdırılmışdır.

1. Müxtəsər tarixi mətbuat
2. Birinci Rusiya inqilabına qədər mətbuat (1875-1905)
3. Birinci Rus inqilabından sonra mətbuat
4. Müharibə dövründə mətbuat
5. İngilab dövründə mətbuat

6. Müsavat dövründə mətbuat

7. Bolşevik mətbuatı

Materialların düzülüşündə xronoloji principə əsaslanmış bu göstəricidə məqsəd heç şübhəsiz mətbuatın inkişaf mərhələlərini əks etdirmək olmuşdur. Göstəricini yüksək qiymətləndirən Ə.Oliyevin qeyd etdiyi kimi, Azərbaycan xalqının «mədəni intibahə başlayıb tərəqqi etməsində ən qüvvətli amillərdən biri» olan dövri mətbuat haqqında əsər yaratmağı qarşısına məqsəd qoymuş müəllif böyük tədqiqat işi aparmış, inqilabdan əvvəlki dövri mətbuatı bilavasitə nəzərdən keçirmiş və nəticədə çox qiymətli bir bibliografik əsər yaratmışdır (9).

Yazının və yazı materiallarının, kitab çapının meydana gəlməsi və yayılması, dövri mətbuatın yaranması haqqında informasiyanı «Azərbaycan türk mətbuatı» sərlövhəli giriş məqaləsində əldə etmək mümkündür. «Əkinçi» qəzetiñ təsviri ilə başlanan birinci bölmədə 5 adda: «Əkinçi», «Ziya», «Ziyayı-Qafqaziyyə», «Kəşkül», «Şərqi rus» dövri mətbuat verilir.

Tərtibçi-müəllif göstəricidə öz əksini tapmış dövri mətbuat haqqında demək olar ki, mükəmməl məlumat vermək istəmişdir. Bunu dövri mətbuatın təsvirində öz əksini tapmış nəşr olunduğu il, yer, bir ildə və yaxud nəşr olunduğu bütün dövr ərzində nömrələrin sayı, redaktorlar, müxbirlər, qəzet və jurnalın adlarının dəyişdirilməsi haqqında məlumat kimi ünsürlərdən görmək olar. Mənbələrin annotasiya ilə müşayiət olunması vəsaitin istifadə imkanlarını artırmışdır. Burada daha çox «Əkinçi» qəzeti haqqında dolğun məlumatın verilməsi daha diqqətəlayiqdir. Odur ki, müəllif qəzetiñ meydana gəldiyi dövrde ictimai və siyasi şərait, qəzetiñ redaktoru Həsən bəy Zərdabinin həyat və yaradıcılığı haqqında məlumat verməklə yanaşı, qəzetiñ ideya istiqaməti, onun Azərbaycan xalqının mədəni inkişafında oynadığı misilsiz rolü geniş şəkildə işıqlandırmağa çalışmışdır.

Bibliografik göstəricidə materiallar xronoloji düzülüşdə verilmək-lə yanaşı müəllif inqilabdan əvvəl fəaliyyət göstərmiş ən böyük mətbəələr haqqında məlumat verməyi qarşısına məqsəd qoymuş və bunun nəticəsi olaraq onların nəşr etdikləri dövri mətbuatı ayrıca qruplaşdırılmışdır. Bu da, o zamanlar mətbəələrin ayrı-ayrı şəxslərə mənsub olmasından və bu mətbəələrdə kitablarla yanaşı qəzet və jurnalların da nəşr edilməsindən irəli galirdi.

Buna misal olaraq, Orucov qardaşları, yaxud Haşim bəy Vəzirov tərəfindən nəşr olunmuş dövri mətbuatı, «Orucov qardaşlarının nəşriyyatı», «Haşim bəyin nəşrləri» kimi yarım bölmələrdə qruplaşdırılmışdır.

Göstəricidə Azərbaycan dilində yerli nəşriyyatlar tərəfindən bura xalmuş bəzi kitablar haqqında məlumat verilir. Buna misal olaraq «Haşim bəyin nəşrləri» bölməsində «Haşim bəyin kitabları», «Müharibə dövründə mətbuat» bölməsində «Kitablar» başlığı altında onlarca kitab haqqında məlumat verilmişdir. Kitabların bibliografik təsvirini və bir çox hallarda yalnız kitabın sərlövhəsini verməklə kifayətlənmış müəllif kitablar haqqında məlumat verməyi qarşısına əsas məqsəd kimi qoymadığından göstəriciyə o dövrdə çapdan çıxmış kitabların çox az bir hissəsini daxil etmişdir.

Bu sahədə ilk bibliografik göstərici kimi vəsaitin çox böyük əhəmiyyəti vardır. Lakin, göstəricinin tərtibində nöqsanlara da yol verilmişdir.

Bunu «İlk söz» adlanan giriş məqaləsində müəllifin qeydindən aydın görmək mümkündür. Orada deyilir: «Göstəriləcək səhvər, xəstələr və əlavələr kəmali məmnuniyyətlə qəbul olunacaq və nəzəri etibara alınacaqdır» (16).

Əsas nöqsanlardan biri inqilabdən əvvəl Azərbaycanda nəşr olunmuş dövri mətbuatı tam əks etdirməməsidir. Bunu N.Axundov tərəfindən tərtib edilmiş 1965-ci ildə çap olunmuş «Azərbaycanda dövri mətbuat» (2) adlı göstərici ilə «Azərbaycan türk mətbuatı» göstəricisinin müqayisə etsək görərik ki, o dövrdə çıxan bir sıra qəzet və jurnalların adı buraya daxil edilməmişdir. Misal olaraq «Hümmət» qəzetini, «Duma» qəzetini, «Günəş» və «Yeni həqiqət» qəzetini, qəzetlərə əlavə kimi nəşr olunan «Palanduz» adlı qəzeti, «Rus-İran dostu» adlı jurnalı və onlarca digər dövri mətbuatı göstəriciyə daxil etməmişdir. Lakin, göstəricinin tərtibindən sonra əlavə tədqiqat nəticəsində bir sıra dövri nəşrləri meydana çıxarmış tərtibçi göstəricidə «Son söz»da məlumat vermişdir. Burada «Ari», «Hacileyək» jurnalları, «Müdir», «Sovqat», «Ağdam», «Yeni Ağdam» və s. qəzetlər haqqında qısa izahat vardır.

Bibliografik göstəricinin diqqəti cəlb edən nöqsanlarından biri də odur ki, respublikamız daxilində başqa dillərdə çıxan dövri nəşrləri əks etdirməmişdir. Yəni rus və başqa xalqların dillərində nəşr olunan mətbuat da öz əksini tapmamalı idi. Cənki, respublikanın mədəni inkişafını işıqlandırmağı qarşısına məqsəd qoymuş müəllif Azərbaycanda çıxan bütün dövri mətbuatı əhatə etməklə buna nail ola bilərdi.

Tərtibçi-müəllif M.Məhəmmədzadə «Əkinçi» qəzetinin bağlanması səbəblərini də subyektiv amillərlə əlaqələndirmişdir ki, bu da onun ilk Azərbaycan qəzetinin siyasi əhəmiyyətini və çar Rusiyası hakimiyyət orqanlarının milli mədəniyyətlərin inkişafını boğmaq sahəsindəki siyasetini bütün dərinliyi ilə dərk edə bilməmişdir.

Göstəricinin bir sıra xırda nöqsanlarını da nəzərə almasaq o dövrin türk mətbuatı haqqında informasiya əldə etmək üçün faydalıdır.

Azərbaycan dövri mətbuatı bibliografik repertuarından danışarkən F.Qasimzadənin «Azərbaycan mətbuatı tarixindən» (15, s.59-73) adlı xülasə xarakteri daşıyan ədəbiyyat siyahısını qeyd etmək lazımdır. «Azərbaycanı öyrənmə yolu» jurnalının səhifələrində 1932-ci ildə dərc olunmuş bibliografik mənbədə 1875-ci ildə əsası qoyulmuş «Əkinçi» qəzetindən başlamış 1920-ci ilə qədər respublikamızda Azərbaycan dəlində nəşr edilmiş 83 adda dövri mətbuat haqqında bibliografik informasiya əldə etmək olur.

Bibliografik xülasənin əvvəlində o dövrin iqtisadi, ictimai münasibətləri mövcud metodologiya nöqtəyi-nəzərindən izah olunur.

Tarihi tədqiqatlar göstərir ki, müəllif özündən əvvəl bu mövzuda tərtib olunmuş bibliografik göstəricilərdən geniş istifadə etmişdir. Onun məqsədi inqilaba qədər Azərbaycanda çıxmış dövri mətbuat haqqında oxuculara məlumat vermək olmuşdur. Daha doğrusu, müəllif həmin siyahını M.Məhəmmədzadənin 1922-ci ildə çapdan çıxmış «Azərbaycan türk mətbuatı» adlı göstəricinin təsiri altında tərtib etmişdir. Vəsait aşağıdakı bölmələrdən ibarətdir:

1. İqtisadi, ictimai və siyasi vəziyyət;
2. 1905-ci il inqilabına qədər çıxan mətbuat;
3. 1905-ci il inqilabından sonrakı mətbuat;
4. İri burjua mətbuatı;
5. «Həyat»;
6. «İrşad»;
7. «Təzə həyat»;
8. «Şəlalə» məcmuəsi.

Müəllif xronoloji pinsipi əsas götürərək Azərbaycan dövri mətbuatının keçdiyi inkişaf yolunu işıqlandırmaqla onların hər biri haqqında qısa məlumat vermişdir. Belə ki, dövri mətbuatın nəşr ili və yeri, mühərriri haqqında məlumat və annotasiya verilmişdir. Lakin, annotasiyaların bəzisi həcmcə çox böyük, digərləri isə həddindən artıq kiçikdir. Bununla da, inqilabdan əvvəl Azərbaycan dövri mətbuatının tarixi ilə maraqlanan oxucu buradan lazımi məlumat əldə edə bilər.

Mütəxəssislərin qeyd etdiyi kimi xülasənin nöqsanları da çoxdur. Belə ki, inqilabdan əvvəl Azərbaycan dövri mətbuat tarixini işıqlandırmağı qarşısına məqsəd qoyan müəllif, hər şeydən əvvəl, həmin dövri mətbuatı partiyalı nöqtəyi-nəzərdən yanaşmalı, «İri burjua mətbuatı» bölməsi əvəzinə «Azərbaycan bolşevik mətbuatı» bölməsini ayrıca verməli idi. Halbuki, müəllif Bakı türk proletariatının orqanı» olan «Təkamül», «Yoldaş» qəzetləri haqqında bir cümlə ilə məlumat vermiş, yer-

li burjuaziyanın sınıfı mənafeyinə xidmət edən qəzetlər üçün xüsusi bölmələr ayırmalı onların haqqında ətraflı məlumat vermişdir. Ə. Əliyevin fikrincə bəzi qəzet və jurnallar barədə verilən məlumatlar inandırıcı deyildir. Məsələn, müəllif «Əkinçi» qəzetiinin bağlanmasına aşağıdakı kimi izah edir: «Qubernator Staroselskinin Bakıdan getmosi, Dağıstan iqtisəsi və nəhayət Osmanlı-Rusiya müharibəsi bu qəzeti 1877-ci ildə iki illik davamından sonra çar hökuməti tərəfindən qapadılmasına səbəb oldu» (8, s.63). O, qeyd edir ki, müəllif «Əkinçi» qəzetiinin bağlanması səbəbini M.Məhəmmədzadənin göstəricisindən götürmüş və buna yeni bir şey əlavə etməmişdir. Lakin, təbiidir ki, Azərbaycanın ictimai, siyasi və mədəni həyatında böyük rol oynamış «Əkinçi» qəzetiinin bağlanması yalnız subyektiv səbəblərlə izah etmək bağışlanmaz haldır. Düzdür, «Əkinçi» qəzetiinin bağlanmasında həmin amillərin də müəyyən qədər rol olmuşdur. Lakin, bu amillər heç də əsas yox, yalnız köməkçi rol oynamışdır. Qəzetiin bağlanılmasının başlıca səbəbi isə çar hökumətinin milli müstəmləkəçilik siyasəti nəticəsində xalqın tam savadsız halda olması, qabaqcıl fikirləri ziyanlıların ictimai həyata atılmasında öz ölümünü görən dar düşüncəli burjuaziya ziyanlılarının amansız hücumları, Çar Rusiyasının yerlərdə milli mədəniyyəti boğmaq siyasəti idi. İngilabdan əvvəl çıxmış bütün dövri mətbuatı tamamilə əhatə etməməsi də göstəricinin nöqsanlarından sayılmalıdır.

20-ci illərdə Azərbaycan dövri mətbuatının retrospektiv bibliografik göstəricisinin yaradılmasına təşəbbüs göstərilir və bu iş yarımqıq qalır. 40-ci illərin əvvəllerində isə görkəmli ədəbiyyatşunas alim H.Arası Azərbaycan dilində çıxan dövri mətbuatın ümumi retrospektiv bibliografik göstəricisini tərtib etmişdir. Lakin, müharibənin başlanması onun nəşrinə mane olmuşdur. Professor Z.H.Əliyevin qeyd etdiyi kimi, bu bibliografik göstərici haqqında keçmiş ümumittifaq Kitab Palatasının elmi arxivində olan «1925 – 1950-ci illərdə Azərbaycan Dövlət Kitab Palatası fəaliyyətinə dair materiallar» qovluğunda məlumat verilir (8, s.118).

Respublikamızda dövri mətbuatın bibliografiyalaşdırılması sahəsində daha böyük nailiyyətlər əldə edilmişdir. Bu göstəricilərin xronoloji sərhədləri daha geniş olub, bütünlükdə 1832 – 1970-ci illəri əhatə edir (13).

1832 – 1920-ci illərdə çap olunmuş dövri mətbuat haqqında bibliografik məlumatı eks etdirən vəsait Nazim Axundov tərəfindən tərtib edilmişdir (2).

Məlumdur ki, 1920-ci ilə qədər Azərbaycanda buraxılan qəzet və jurnallar bir sıra səbəblər üzündən istənilən səviyyədə mühafizə olunmamış və ölkəmizin müxtəlif iri kitabxanalarında və arxiv fondlarına

səpələnmişdir. Şübhəsiz ki, belə bir vəziyyət həmin materialların aranıda rılıb aşkarla çıxarılmasında və öyrənilməsində tədqiqatçıların qarşısında xeyli çətinlik törədir. Bu göstəricinin məqsədi məhz həmin çətinliyin aradan qaldırılmasına xidmət etməkdən ibarətdir.

Bibliografik göstəricidə 1832-ci ildən 1920-ci ilin aprel ayına qədər əsasən respublikamızın ərazisində Azərbaycan, rus, gürcü, polyak, alman dillərində nəşr edilmiş 405 adda müxtəlif tipli dövri mətbuat orqanları bibliografik qeydə alınmışdır. Bunlardan 140-i Azərbaycan, 193-ü rus, 67-si erməni, 3-ü gürcü, 1-i polyak, 1-i alman dillərindəndir. Göstərici Azərbaycanda nəşr olunan qəzet və jurnallarla yanaşı, Tiflisdə, İrvanda və b. şəhərlərdə çap olunmuş Azərbaycan dövri nəşrləri haqqında məlumat verir. Göstəricidə bibliografik qeydlər dillər üzrə qruplaşdırılmış, daxildə isə mətbuat orqanları adlarının əlibə prinsipi nəzərə alınmışdır. Təsvirdə orqanın adı, onun istiqaməti, redaktoru, naşiri, nəşr yeri, nəşr ili, dövrliyi haqqında məlumat verilmiş, çıxmış nömrələri göstərilmişdir. Göstəricidə adı çəkilən bəzi qəzet və jurnallar əldə edilmədiyindən, ikinci mənbələr əsasında təsvir olunmuş və «kulduz» işarəsi ilə ayrılmışdır. Məsələn, «Ədalət» (1917), «Hürriyət» (1920) və s.

Azərbaycan dövri mətbuatının nəşr tarixini izləmək baxımından vəsaitdə dövri mətbuatın xronoloji və coğrafi cədvəlinin verilməsi onun diqqətəlayiq cəhətlərindəndir. Eyni zamanda, sonda verilmiş Azərbaycan mətbuat tarixinə dair ədəbiyyat siyahısının da mütəxəssislər üçün böyük əhəmiyyəti vardır.

Göstəriciyə bu və ya digər dərəcədə adları çəkilmiş şəxslərin, müəlliflərin, redaktor və naşirlərin adları göstəricisinin tərtib olunması onun axtarış imkanlarını genişləndirir, müvafiq oxucu sorğularının yerinə yetirilməsində əhəmiyyətini artırır.

1987-ci ildə göstəricinin ikinci, təkmilləşdirilmiş nəşri çapdan çıxır (4). İlk nəşrdən fərqli olaraq, burada əvvəlcə jurnallar, sonra isə qəzetlər verilmiş, daxildə isə əvvəlki qruplaşma və düzülüş qaydası əsas götürülmüşdür.

Girişdə birinci nəşrdən sonrakı müddətdə, yəni 60-70-ci illərdə Azərbaycan mətbuatının tədqiqi sahəsində xeyli iş görüldüyü və göstəricinin tərtibində onların nəzərə alındığı qeyd olunmuşdur. Eyni zamanda, birinci nəşrdə yol verilmiş bir sıra nöqsanlar da burada dəqiqləşdirilib düzəldilmişdir. Bunun nəticəsidir ki, artıq ikinci nəşrdə 413 orqan haqqında bibliografik məlumat verilmişdir. Bunların içərisində jurnallardan 30-u Azərbaycan, 59-u rus, 30-u erməni, 3-ü isə gürcü, polyak və alman dillərindədir; qəzetlərdən isə 104-ü Azərbaycan, 139-u rus, 37-si erməni, 2-si gürcü dillərindədir.

Göstəricinin fərqli cəhətlərindən biri də burada 1851-1920-ci illər arasında Cənubi Azərbaycan ərazisində çıxmış 86 adda dövri nəşr haqqında məlumatın əks olunmasıdır. Lakin, bu siyahı müəllifin göstərdiyi kimi, təxmini olduğundan bu haqda tam bibliografik məlumat verilmir. Vəsaitdə dövri nəşrlər haqqında verilən məlumatda əvvəlki nəşrə nisbetən genişdir. Burada qəzet və jurnalların istiqaməti, onun redaktoru, naşiri, çap olunduğu mətbəə və s. məlumatlar annotasiyada verilmişdir.

Göstəricidən istifadəni asanlaşdırmaq məqsədilə adlar göstəricisi (Azərbaycan və rus dillərində) tərtib olunmuşdur. Lakin, yaxşı oları ki, redaktorların, naşirlərin adlar göstəricisi ayrıca verilirdi. Bundan başqa, dövri mətbuatın mövzular üzrə köməkçi göstəricisinin də tərtib olunması məqsədə uyğun idi.

1920-1970-ci illəri əhatə edən Azərbaycan dövri mətbuatının göstəricisi birinci göstəricinin müəyyən mənada xronoloji davamıdır. 1979-cu ildə Z.Mustafayeva tərəfindən tərtib olunmuş bu göstəricinin əsas məqsədi 1920-1970 Azərbaycan dilində nəşr olunmuş dövri mətbati sistemi qaydada oxuculara çatdırmaqdan ibarətdir.

«Sovetskaə bibliografiə» jurnalının (14) səhifələrində bu cür göstəricilərin əhəmiyyətindən bahs edilir, bununla bərabər «Azərbaycan dövri mətbuatı (1920 – 1970-ci illər)» bibliografik göstəricisinin bəzi nöqsanları da öz əksini tapmışdır. Məsələn, müəlliflər yazar ki, bibliografik göstəricinin keyfiyyətini aşağı salan səbəblərdən biri respublika kitabxana-bibliografiya idarələrinin işinin bir-biri ilə əlaqələndirilməməsidir. Göstəricidə, onların fikrincə, müqəddimə və nəşrlərin adı rus dilində də – ölkəmizin xalqları arasında beynəlmilə ünsiyyət dilində verilməli idi. Düzdür, o dövrə bu, böyük nöqsan sayılırdı. Çünkü, heç bir respublikanın öz dövlət dili yox idi. İndi isə artıq respublikamız suverenlik əldə etmişdir və göstəriciləri də öz dövlət dilində çap etmelidir. Bu, artıq nöqsan sayla bilməz.

Burada qəzetlər, jurnallar, bülletenlər, məruzələr, xəbərlər və s. əhatə olunmuşdur. Əvvəlcə jurnal və ardi davam edən nəşrlər, sonra isə qəzetlər verilmişdir. Her bölmə daxilində bibliografik təsvirlərin qruplaşdırılmasında mətbuat organının adının əlifba qaydasına riayət olunmuşdur.

Göstəricidə dövri mətbuatın son adı əsas götürülmüş, əvvəlki adlardan bura isnad verilmişdir. Bibliografik yazıda bütün başqa məlumatlarla yanaşı, dövri mətbuatın adında və nəşrindəki dəyişikliklərin göstərilməsi çap olunduğu illər üzrə nömrələrin verilməsi onun müsbət cəhətlərindəndir.

Axırda dövri mətbuatın adları, illər və coğrafi göstəricisi verilmişdir. Göstəricinin daxilindəki düzülüş qaydasını təkrar edən belə kömək-

çı aparatin verilməsi məqsədə uyğun deyildir. Bundan başqa təsvirlərin nömrələnməməsi qarışıqlığa səbəb olmuş, vəsaitdən istifadənin səmərliliyini aşağı salmışdır.

1979-cu ildə çapdan çıxmış Azərbaycan dövri mətbuatı göstəricisində (1920 - 1970) qüsurlardan daha birini misal olaraq göstərmək olar. Tədqiqatlar göstərdi ki, indiki «Bakı Universiteti» qəzeti (keçmiş adı «Lenin tərbiyesi uğrunda» adlanırdı) – S.S. nəşr ili 1949-cu il göstərilir (3, s.229). Ancaq, 2006-cı ilə qədər çap olunmuş bu qəzeti 1-ci səhifəsində «Qəzet 1947-ci ildən çıxır» yazıldığının şahidi olmuşuq.

Lakin, məsələyə bir aydınlıq da götirmək istərdik ki, 2006-cı il 19 yanvarda çapdan çıxmış («Bakı Universiteti qəzeti»ndə bir məqalə diqqətimizi cəlb etdi: («Bakı Universiteti» qəzeti: Universitet qəzetiinin əsası 1947-ci ildə deyil, əslində 1929-cu ildə qoyulub) (6, s.2). Məqalədə deyilir: «Bakı Universiteti» qəzeti ilk sayı 1929-cu ilin iyun ayında çap olunmuşdur. Qəzet ilk dəfə «Student – jurnalist», 1947-ci ildən isə «Lenin tərbiyesi uğrunda», 1991-ci ildən isə «Bakı Universiteti» adı ilə nəşr olunmaqdadır». «Bakı Universiteti» qəzeti yaranması tarixlə bağlı ümummilli liderimiz Heydər Əliyevin müəllimi olmuş Lətif Hüseynzadənin müsahibələrinin birindən bu fakt dərc olunmuşdur: «1928 – 1929-cu tədris ilində Azərbaycan Dövlət Darülfünunda (Bakı Dövlət Universiteti) yeni kafedra – jurnalistika kafedrası açıldı. Bu kafedraya mütəxəssis Seredinski rəhbərlik edirdi. Qrup tələbələrinin bir çoxu, o cümlədən mən bu kafedranın dörslərində dinləyici kimi iştirak edirdik jurnalistikaya dair aldığımız nəzəri bilikləri təcrübədə «Maarif və mədəniyyət» jurnalı redaksiyasında təkmilləşdirirdik. Rektorumuz Tağı Şahbazidən jurnalist fəaliyyətimizlə bağlı Azərbaycan Dövlət Darülfünunun nəzdində bir qəzet nəşr etməyi xahiş etdik. Xahişimiz razılıqla qarşılındı. Biz aşağıdakı tərkibdə redaksiya heyəti yaratdıq. Məmməd Arif Dadaşzadə, Hadi Mirzəzadə, Əhməd Seyidov, Adil Əfəndizadə və mən – Lətif Hüseynzadə. Nəşr edəcəyimiz qəzeti adını «Student - jurnalist» qoymuşuk. Qəzeti ilk nömrəsi 1929-cu ilin iyun ayında nəşr edildi. Bu universitet qəzetlərinin ilk çoxtirajlı qəzeti idi ... Qəzətimiz Tağı Şahbazının redaktor olduğu «Maarif və mədəniyyət» jurnalının mətbəəsində nəşr olunurdu».

Tədqiqatlar göstərir ki, Azərbaycan dövri mətbuatının repertuarını yaradarkən çox böyük araşdırılmalar, dəqiqləşdirmələr tələb olunur.

Nəticə olaraq qeyd etmək lazımdır ki, bəzi nöqsanlarına baxmayaraq, ümumi bibliografianın retrospektiv mənbələri effektiv retrospektiv bibliografik axtarış üçün imkan yaradaraq soraq-bibliografik nəşrlər fondunda mühüm rol oynayırlar.

Azərbaycan dövri mətbuatının retrospektiv bibliografik informasiya nəşrlərindən biri kimi görkəmli Azərbaycan alimi Mirzə Məhəmmədli Tərbiyətin «Danişməndani – Azərbaycan» kitabının sonunda verilmiş «Kitabın yazılmamasınadək Azərbaycan mətbuatı» (19, s.439-447) adlanan bölməni misal göstərmək olar.

M.Tərbiyət XIX yüzillikdə yaşamış Azərbaycan alimlərindən tərizli Mirzə Sadığın oğludur. O, 1875-ci ildə Təbrizdə anadan olmuşdur.

1898-ci ildən başlayaraq M.Tərbiyət Azərbaycanda daha çox irəliləyən maarifçilik hərəkatında yaxından iştirak etmişdir. Öz maarifçilik təşəbbüslerini getdikcə genişləndirən Mirzə Məhəmmədəli Seyid Məhəmməd Şəbüstəri, Seyid Hüseynxan Ədalət və b. ilə birlikdə 1896-ci ildə Təbrizdə yeni üsulla idarə olunan ilk kitabxananın əsasını qoymuşdur. Onun Tərbiyət adlandırılmasının da bununla bağlıdır (19, s.4).

Yuxarıda adını qeyd etdiyimiz bibliografik mənbədə 1819 – 1936-ci illər arasında çap olunmuş, 109 adda jurnal və qəzetin bibliografik təsviri ərifba sırası ilə verilmişdir.

Xronologiyasına gəldikdə isə məlum olur ki, «1819-cu ildən Təbrizdə «Əncümən» adlanan qəzet Seyid Ələkbər və Qənizadənin redaktorluğu bibliografiya üsulu ilə günaşırı qəzetdir. Bu qəzet dörd il çıxmışdır».

İkinci dövri orqan «1851-ci il yanvarın 1-də Urmuda Amerika missionerləri tərəfindən kəldəni dilində aylıq çıxan «Zəryeridi bahra» («İşiq şüaları») adlanır. İranda ilk dəfə fars dilində qəzeti çıxmazı tarixi bu qəzeti çıxmazı tarixi ilə bir günə təsadüf edir. Ola bilər ki, bu qəzet daha əvvəl çıxmışdır.

Xronologiyasına görə «üçüncü dövri nəşr» 1858-ci ildə çap olunan aylıq qəzet «Azərbaycan» qəzetidir. Bu qəzet «Əxbəri-Darüssəltənəyi-Azərbaycan», «Rusnaməyi-Millətin-Məmləkəti Azərbaycan» və «Vəqayei-şəhri-məmləkəti- məhrusəyi-Azərbaycan» adları ilə də yayımlı və bir neçə il davam etmişdir.

Məlum olur ki, axırıncı dövri nəşr 1936-ci ildə çap olunmuşdur. Ümumilikdə isə – 109 mənbədən 6 jurnal, 1 məcmue və 102 adda qəzet haqqında bibliografik informasiya əldə etmək mümkündür. 6 jurnal və 1 məcmue aşağıdakılardan ibarətdir.

1. «Dəbistan» - Təbrizdə hicri-qəməri 1324 (1906) - cü ildə Rza Pərvərin (Pərvərəş mətbəəsində) redaktorluğu ilə yarım ayda çıxan jurnalndır.

2. «Ədəb» - Təbrizdə hicri-qəməri 1338 (1919) -ci ildə orta məktəb tələbələri tərəfindən, bibliografiya üsulu ilə çıxan aylıq jurnalndır.

3. «İranşəhər» - Berlində hicri-qəməri 1340-ci (1921) ildə Hüseyin Kazimzadənin redaktorluğu ilə aylıq çıxan jurnaldır. Bu jurnalın nəşri dörd il davam etmişdir.

4. «Gəncineyi maarif» - Təbrizdə hicri-qəməri 1341 (1922)-ci ildə Məmmədəli Tərbiyətin redaktorluğu ilə aylıq çıxan jurnaldır. Bu jurnal səkkiz ay çıxmışdır.

5. «Gəncineyi fünum» - Təbrizdə hicri-qəməri 1320 (1902)-ci ildə Məmmədəli Tərbiyətin redaktorluğu ilə aylıq çıxan jurnaldır. Bu jurnal bir il çıxmışdır.

6. «Xosk» («Danışçıq») – Təbrizdə miladi 1913 – 1914-cü illərdə çıxan jurnaldır.

Bir məcmua isə «Molla Nəsreddin» Təbrizdə hicri-qəməri 1338 (1919)-ci ildə Cəlil Naxçıvanının redaktorluğu ilə rəngli illüstrasiyalı və satirik məcmuədir. Təbrizdə bu məcmuənin altı nömrəsi çıxmışdır.

«Azərbaycan» - Təbrizdə hicri qəməri 1275 (1858)-ci ildə litoqrafiya üsulu ilə yayılmış aylıq qəzetdir. Bu qəzet «Əxbəri-Darüssəltənəyi-Azərbaycan», «Ruznaməyi-Millətin-Məmləkəti Azərbaycan» və «Vəqayei-şəhri-məmləkəti-məhrusəyi-Azərbaycan» adları ilə də yayılmış və bir neçə il davam etmişdir.

«Azərbaycan» - Təbrizdə Səfərov adı ilə məşhur olan Əliquluxanın (vəfəti hicri qəməri 1326/1908-ci ildə) redaktorluğu ilə çıxan illüstrasiyalı, satirik və həftəlik qəzetdir. Bu qəzeti iyirmi nömrəsi çıxmışdır. Birinci nömrəsi hicri qəməri 1325-ci il məhərrəm ayının 6-da və son nömrəsi hicri qəməri 1325-ci il şəvval ayının 6-da (birinci 1907, 19 fevral, sonuncu 1907, 12 noyabr) yayımlımışdır.

«Azərbaycan» - Təbrizdə hicri qəməri 1337 (1918)-ci ildə Məcdiüssəltənə Əfşarın başçılığı və Möhsünün müdirliliyi ilə çıxan həftəlik qəzetdir.

«Azərbaycan» - Təbrizdə hicri qəməri 1343 (1929)-cu ildə doktor Ələkbər Pişvanın redaktorluğu ilə çıxan qəzetdir.

Bu nümunə onu göstərir ki, Cənubi Azərbaycanda ayrı-ayrı vaxtlarda «Azərbaycan» qəzeti 4 dəfə bu ad altında müxtəlif şəxslərin iştirak ilə çap olunmuşdur.

«Ədalət», «Ədəb», «Mədəniyyət», «Molla Nəsreddin», «Müsavat», «Səadət», «Səda», «Ümid», «Fəryadi-Azərbaycan», «Hikmət», «Şahsevən», «Şeyda», «Şəbname», «Şərq», «Şəfq» və s. adlarda Cənubi Azərbaycanda dövri mətbuatların fəaliyyət göstərdiyi məlum olur.

Təzkirəyə belə bir bibliografik informasiyanın əlavə edilməsi onun cənubi Azərbaycan dövri mətbuatı üzrə retrospektiv bibliografik axtarışda təcrübə əhəmiyyətini artırmışdır.

Azərbaycan dövri mətbuatının 1875-1990-ci illər ərzində keçdiyi yolu izləməkdə yardımçı olacaq yeni bibliografik vəsait (5) meydana gelmişdir. Azərbaycan Respublikası Elmlər Akademiyası, İctimai-siyasi tədqiqatlar və informasiya institutu tərəfindən Solmaz Rüstəmovan-Tohidinin tərtib etdiyi bibliografik vəsaitdə bu illər ərzində Şimali və Cənubi Azərbaycanda ərəb əlifbasi ilə buraxılmış və Bakının kitabxana və arxivlərində nüsxələri saxlanılan dövri mətbuatın geniş təsviri verilmişdir. Bibliografik göstəriciyə geniş «Müqəddimə» yazılmışdır. Azərbaycanın son dərəcə mürəkkəb və ziddiyətli, siyasi-ictimai hadisərlə zəngin tarixini tam dolğunluqla özündə əks etdirən mətbuat haqqında informasiya əldə etmək mümkündür. Müxtəlif dövrlərdə intibah və tənəzzül dövrünü yaşayan Azərbaycan mətbuatı Azərbaycan xalqının və Azərbaycan mədəniyyətinin məruz qaldığı bütün təbəddüllətləri bila väsite öz üzərində hiss etmişdir. 1828-ci il Türkmençay müqaviləsi nəticəsində xalqın parçalanması və Azərbaycan torpaqlarının bir hissəsinin İranın tərkibində qalaraq, bir hissəsinin isə Rusiyaya verilməsi ölkənin bütün ictimai-siyasi həyatında olduğu kimi Azərbaycan mətbuatının yaranmasına və inkişafına da öz təsirini göstərmişdir. Belə ki, Azərbaycanın bölünməz ərazisində ilk mətbu orqanlar müxtəlif vaxtlarda Rusiya və İran dövlətləri tərəfindən nəşr edilmişdir.

Müəllif çox haqlı olaraq qeyd edir ki, Azərbaycan milli mətbuatının tarixini Azərbaycanın görkəmli maarifpərvər xadimi, təbiətşunas alım Həsən bəy Məlikov Zərdabinin 1875-ci ildə əsasını qoymuş «Əkinçi» qəzetindən başlamaq lazımdır, çünki bu qəzet ilk dəfə Azərbaycan torpağında – Bakıda və Azərbaycan dilində nəşr edilməklə yanaşı, öz qarşısına Azərbaycan xalqına xidmet etmək, onu cəhalət və mövhumat geriliyində çıxarmaq, elmi, maarifi təbliğ etmək kimi vəzifələr qoydur.

Cənubi Azərbaycanda milli mətbuatın yeni yüksəliş mərhələsi 1979-cu il İran islam inqilabından sonra başlayır. İngilabin ilk illərində Azərbaycanın bir çox şəhərlərində, hətta Tehranda Azərbaycan dilində mətbuat orqanları nəşr olunur. Bu gün Şimali Azərbaycan müstəqil bir dövlət kimi dünya siyaset aləminə daxil olduğu bir dövrdə Azərbaycan tarixinin bir çox istiqamətlərdə düzgün, hər cür ideoloji baxımdan öyrənilməsi mühüm bir vəzifə kimi meydana çıxır. Bir sira qapalı arxiv və fondların açıldığı, həmçinin Cənubi Azərbaycanla geniş icimai, mədəni əlaqələr yarandığı indiki dövrdə bu vəzifəni yerinə yetirmək üçün Azərbaycan dövri mətbuatı bir tarixi mənbə kimi son dərəcə mühüm əhəmiyyət kəsb edir.

İlk dəfə olaraq Şimali və Cənubi Azərbaycanda ərəb əlifbasi ilə çap olunmuş mətbuat orqanları haqqında 301 mətbu orqan bir yerə

toplanoğlu. Nüsxələri əldə edilməmiş Azərbaycan mətbuatı haqqında 200 addan ibarət mətbu orqanla bağlı informasiya isə xüsusi bölmədə öz əksini tapmışdır.

Müəllif qeyd edir ki, bu siyahının tərtib olunmasından nəşriyyənin ya Azərbaycan ərazisində, ya da Azərbaycan dilində çap olunması əsas götürülmüşdür. Məhəmmədəli Təbiyətin siyahısından fərqli olaraq milliyətcə azərbaycanlı olan şəxslərin Azərbaycandan xaricdə fars dilində nəşr etdikləri mətbuat orqanları siyahıya daxil edilməmişdir, əks təqdirdə sonrakı dövrlərdə azərbaycanlıların yalnız xaricdə deyil, Tehranda da buraxdıqları və ümumən İran mətbuatı kimi qəbul edilən nəşriyyələri de Azərbaycan mətbuatı siyahısına salmaq lazım gələrdi.

Bibliografik göstərici Bakının bir sıra kitabxana və arxivlərində M.F.Axundov adına Azərbaycan Dövlət kitabxanası (indiki Milli Kitabxana), Azərbaycan Respublikası Elmlər Akademiyası, Mərkəzi Elmi Kitabxanası, həmçinin Elmlər Akademiyasının Əlyazmalar İnstitutunun Azərbaycan Tarixi muzeyinin, Nizami adına Ədəbiyyat muzeyinin arxivlərində, Azərbaycan Respublikası Mərkəzi Dövlət arxiv, Mərkəzi Dövlət Siyasi partiyalar və ictimai hərəkatlar arxiv, Mərkəzi Dövlət Ədəbiyyat və İncəsənət arxiv, həmçinin İranın mühacirlər cəmiyyətinin kitabxanasında saxlanılan qəzet və məcmə - nüsxələri əsasında tərtib edilmişdir. Şimali və Cənubi Azərbaycan mətbuatının iki əlifbada – ərəb və latin əlifbaları ilə nəşr edilmiş bu bibliografik əsərdə «Azərbaycan dövri mətbuatının əlifba göstəricisi», «Azərbaycan dövri mətbuatının xronoloji göstəricisi», «Azərbaycan dövri mətbuatının coğrafi göstəricisi», «Azərbaycan dövri mətbuatının mənsubiyyət üzrə göstəricisi», «Azərbaycan dövri mətbuatının şəxsi adlar göstəricisi», «Azərbaycan dövri mətbuatının inkişaf mərhələləri üzrə göstəricisi», «Nüsxələri əldə edilməmiş mətbuat orqanlarının siyahısı» yardımcı aparatin verilməsi onun axtarış imkanlarını artırmış olur. Məsələn, «Azərbaycan dövri mətbuatının əlifba göstəricisi» adlanan köməkçi göstəriciyə nümunə olaraq aşağıdakı misali göstərə bilərik:

Açıq söz və s.

Mətbu orqanın adı qarşısındaki rəqəm onun Azərbaycan dövri mətbuatının ərəb əlifbasiyla bibliografik göstəricidəki sira sayını göstərir.

2. İkinci köməkçi aparat – «Azərbaycan dövri mətbuatının xronoloji göstəricisi»nə nümunə:

1875-151

1879-119

1906-4, 52, 69, 75, 98, 99, 106, 167, 238 və s.

3. Üçüncü: «Azərbaycan dövri mətbuatının coğrafi göstəricisi» adlanır. Məsələn:

Ağ məscid – Simferopol – 240

Batum 131, 283.

Bakı – 1, 2, 6, 7, 8, 9, 10, 11, 12 və s (cəmi 202 adda) və s.

4. «Azərbaycan dövri mətbuatının mənsubiyət üzrə göstəricisi» adlanan dördüncü köməkçi aparata misal olaraq aşağıdakı nümunəni göstərə bilərik. Məsələn:

Dövlət – 5, 10, 11, 12, 13, 14 və s.

Siyasi partiyalar və təşkilatlar – 3, 7, 8, 9, 17, 18, 25, 26, 27 və s.

İctimai təşkilatlar və cəmiyyətlər – 6, 30, 31, 33, 34, 43, 44, 60 və s.

5. Beşinci köməkçi aparat – «Azərbaycan dövri mətbuatının şəxsi adlar göstəricisi» adlanır. Məsələn:

Abdullabəyov Zaman bəy – 134, 256

Abdullahzadə M.N. – 85

6. «Azərbaycan dövri mətbuatının inkişaf mərhələləri üzrə göstəricisi»si daha çox diqqətimizi cəlb edir. Belə ki, bu aparat vasitəsilə hər dövrin mətbuatın haqqında qısa xülasənin verilməsi onun dəyərini daha da artırmış olur. Eyni zamanda hər dövrin sonunda həmin dövrə aid mənbələr də göstərilir. Məsələn:

1) Azərbaycan mətbuatının yaranması.

1875 – 1895.

Azərbaycan milli mətbuatının tarixi 1875-ci ildə görkəmli Azərbaycan alimi, maarifpərvər xadim Həsən bəy Məlikov Zərdabinin əsasını qoymuş «Əkinçi» qəzetindən başlayır.

«Əkinçi»yə qədər Tiflisdə 1831-ci ildə Azərbaycan dilində «Tatar əxbarı» və 1845-ci ildə «Qafqazın bu tərəfinin xəbəri» adlı qəzetlər, həmçinin 1858-ci ildə Təbrizdə «Əxbare darəlsəltəneye Azərbaycan» adlı qəzet çıxsa da Azərbaycanın daxil olduğu dövlətlər – Rusiya və İran hökumət dairələri tərəfindən buraxıldıqlarından və əsasən rəsmi sənədlər dərc etdiklərindən bu nəşriyyələr Azərbaycan dövri mətbuatının sələfləri hesab edilmir.

Azərbaycanda ilk dəfə maarif, elm, yenilik ideyaları təbliğ edən mətbə orqan – «Əkinçi» daim ciddi senzuraya məruz qalmış və 3 il nəşr edildikdən sonra hökumətlər tərəfindən bağlanmışdır.

«Əkinçi»dən sonra Azərbaycan mətbuatı Hacı Səid, Cəlal və Kamal Ünsizadə qardaşlarının nəşr etdikləri «Ziya», «Ziyavi Qafqaziyyə», «Kəşkül» nəşriyyələri ilə davam etdirilir bu qəzet və məcəllələrin ideya və məsləkləri ziddiyyətli və qeyri-ardicil olsa da onlar Azərbaycan mətbuatının yaranmasında müəyyən rol oynamışlar.

1890-ci illərdən başlayaraq Cənubi Azərbaycanda milli mətbuat adlandırılaraq nəşriyyələr fəaliyyətə başlayır. Azərbaycan və fars dillərində buraxılan «Şəbnamə», «Təbriz», «Mədəniyyət» kimi qəzetlərdə Azərbaycan xalqının həyat və güzəranını əks etdirən yazılar dərc edilir.

119, 120, 151, 190, 243

2) Azərbaycan mətbuatının təşəkkülü 1896 – 1905.

Bu illər Azərbaycan milli mətbuatı tarixində birinci intibah dövrünü hazırlayan mərhələ kimi səciyyələndirə bilər və s.

88, 137, 189, 281, 293

3) Azərbaycan mətbuatı inqilabi yüksəliş illərində 1906 – 1912.

Bu mərhələni Azərbaycan mətbuatı tarixində birinci intibah dövrü adlandırmaq olar.

1, 4, 36, 48, 51, 52, 58 və s.

4) Azərbaycan mətbuatı irtica illərində 1913 – 1916.

Bu dövr Azərbaycan mətbuatı əsasən hökumət siyasetinə yaxın və liberal mövqə tutan qəzetlərdən satırık məcmuələrdən, uşaqlar üçün, həmçinin xeyriyyə məqsədləri ilə buraxılan mətbuatdan, cənubda isə bəzi dini nəşriyyələrdən ibarətdir.

2, 46, 55, 74, 100, 103, 123, 129, 134, 141, 169, 176, 192, 218, 225, 256, 257, 286

5) Azərbaycan mətbuatı milli-azadlıq hərəkatları dövründə 1917 – 1920.

Bu mərhələni Azərbaycan mətbuatı tarixində ikinci intibah dövrü adlandırmaq olar.

5, 14, 18, 21, 25, 26, 32, 42, 47, 50 və s.

6) Azərbaycan mətbuatı diktatura dövründə 1921 – 1940

1921-ci ildən başlayaraq Azərbaycanın tarixində uzun onilliklər davam edəcək totalitar rejimin əsası qoyulur.

10, 11, 12, 13, 14, 15, 17, 19, 22 və s.

7) Azərbaycan (Cənubi) mətbuatı demokratiya və azadlıq mübarizəsi dövründə 1941 – 1946.

3, 6, 7, 16, 37, 38, 43, 89, 95, 121, 126, 142, 143, 150, 188, 214, 222, 239, 252, 262, 298

8) Azərbaycan (Cənubi) mətbuatının tənəzzül dövri 1947 – 1978.

9, 40, 41, 224, 247, 248, 275, 280

9) Azərbaycan (Cənubi) mətbuatının dirçəliş dövri 1979 – 1990.

8, 44, 102, 195, 216, 269, 273, 288, 299

7. Nüsxələri əldə edilməmiş mətbuat orqanlarının siyahısı adlanan yedinci yardımçı göstəricidə-Məsələn,

Şimali Azərbaycan

- Azərbaycan ətiqə axbarı (1)
 Azərbaycan füqərəsi (92)
 Yeni yol (44)
Cənubi Azərbaycan
 Ana (81)
 Asayış (72)
 Azərbaycan (63)
 Ədalət (123)
 Səda (110) və s.

Biblioqrafik əsər yalnız Azərbaycan tarixinin uzun illər qaranlıq qalmış səhifələrini öyrənen Azərbaycan alim və tədqiqatçıları üçün deyil, həm də xalqımızın yaxın tarixinə və onun qonşu dövlətlərlə əlaqələrinə maraq göstərən xarici ölkə tədqiqatçıları üçün də faydalıdır.

Tədqiqatın nəticəsi göstərdi ki, dövri mətbuatımızın tərkibini açan retrospektiv göstəricilərin yaradılmasında mövcud boşluqların təmin olunması, uzun illərdən bəri bu sahədəki çatışmazlıqları aradan qaldırmaq üçün Azərbaycan MEA MEK-nin və M.F.Axundov adına Azərbaycan Milli Kitabxanasının üzərinə çox böyük məsuliyyətli vəzifələr düşür. Eyni zamanda Azərbaycan Dövlət Kitab Palatasının da funksiyalarının yerinə yetirilməsinin milli kitabxanaya üzərinə düşdüyü üçün daha böyük vəzifələr qoyur.

ƏDƏBİYYAT

1. Azərbaycan milli mətbuatının 130 illik yubileyinin keçirilməsi haqqında / Azərbaycan Respublikası Prezidentinin sərəncamı // Azərbaycan. – 2005. – 21 iyun.
2. Axundov N. Azərbaycanda dövri mətbuat (1832 – 1920): Biblioqrafiya. – B., 1965. – 178s.
3. Azərbaycan dövri mətbuati (1920 – 1970): Biblioqrafiya / Tərt ed. Z.M.Mustafayeva. – B., Elm, 1979. – 338s.
4. Azərbaycan dövri mətbuati (1832 – 1920): Biblioqrafiya / Tərt. ed. N.Axundov. – B., 1987. – 221s.
5. Azərbaycan dövri mətbuati (1875 – 1990): Biblioqrafiya / Tərt. ed. S.Rüstəmova-Tohidı – B.: Azərnəşr, 1993. – 258s.
6. «Bakı Universiteti»: Universitet qəzetiinin əsası 1947-ci ildə deyil, əslində 1929-cu ildə qoyulub // Bakı Universiteti. – 2006. – 19 yanvar. – S. 2.
7. Богословский Е.А. Бакинская печать в 1905 – 1907. – Б., 1907 – 1909.

8. Əliyev Ə.H. Azərbaycanda diyarşünaslıq biblioqrafiyası (1920 – 1925-ci illər) // M.F.Axundov adına Azərbaycan Dövlət kitabxanasının elmi əsərləri: bur. 3. – B., 1986. – S. 107 – 125.

9. Əliyev Ə.H. Azərbaycanda ölkəşünaslıq biblioqrafiyasının inkişafı (1926 – 1932) // M.F.Axundov adına Azərbaycan Respublikası Dövlət kitabxanasının əsərləri. – 1980. – bur. 1. – S.73 – 91.

10. Əliyev Z.H. Azərbaycan biblioqrafiyasının tarixi (1920 – 1970). B., 1978. – 78s.

11. Əliyev Z.H. Azərbaycanda bibliografiya işinin inkişafı (1920 – 1959). Dissertasiya. – B., 1962. – S.9.

12. Əliyev Z.H. XIX əsrin axırı XX əsrin əvvəllərində Azərbaycanda bibliografiya // Kitabxanaşünaslıq və bibliografiya. – 1999. -№2. – S.100 – 101.

13. Hacıyeva Q. Azərbaycan mətbuatının bibliografik repertuarının yaradılması // Sovet Azərbaycanda bibliografiyaşünaslıq və kitabşünaslığın nailiyyətləri: (Elmi əsərlərin mövzu məcmuəsi). – B.: Bakı Universiteti nəşriyyatı, 1990. – S.66.

14. Коготков Д.Я., Кайшигулова Г.К. Состояние ретроспективного учета отечественной печатной продукции // Сов. библиогр.- 1983. - № 6. – С.11 – 21.

15. Qasimzadə F. Azərbaycan mətbuati tarixindən // Azərbaycanı öyrənmə yolu. – 1932. - №1 – 2. – S.59 – 73.

16. Məhəmmədzadə M. Azərbaycan türk mətbuati. – B., 1922. – 48s. (ərəb dilində).

17. Sadıqova S.A. Azərbaycan dövri mətbuatının ümumi xarakterli bibliografik mənbələri // Kitabxanaşünaslıq və bibliografiya. – 2000. - №1. – S.115-123.

18. Sadıqova S. «Əkinçi» qəzeti Azərbaycanın ilk dövri mətbuatı kimi // Kitabxanaşünaslıq və bibliografiya. – 1998. -№2. – S.95. – 100.

19. Təriyət M. Danişməndani-Azərbaycan. – B.: Azərnəşr, 1987. – 450s.